



கழகப் பொருளாளரும், ஒன்றிய முன்னாள் அமைச்சருமான டி.ஆர்.பாலு எம்.பி. அவர்களின் துணைவியாரும் தொழில்நுட்ப அணிச் செயலாளரும், தொழில் முதலீட்டு ஊக்குவிப்பு மற்றும் வர்த்தகத்துறை அமைச்சருமான டி.ஆர்.பி.ராஜாவின் தாயாருமான திருமதி ரேணுகா தேவி அவர்கள் மறைவையொட்டி சென்னை தியாகராயர் நகரில் உள்ள இல்லத்தில் முன்னாள் ஒன்றிய அமைச்சர் மு.க.அழகிரி, அவரது துணைவியார் திருமதி காந்தி அழகிரி நேரில் வந்து அம்மையாரின் உருவப்படத்திற்கு மாலை அணிவித்து ஆறுதல் கூறினர்.



கழகப் பொருளாளரும், ஒன்றிய முன்னாள் அமைச்சருமான டி.ஆர்.பாலு எம்.பி. அவர்களின் துணைவியாரும் தொழில்நுட்ப அணிச் செயலாளரும், தொழில் முதலீட்டு ஊக்குவிப்பு மற்றும் வர்த்தகத்துறை அமைச்சருமான டி.ஆர்.பி.ராஜாவின் தாயாருமான திருமதி ரேணுகா தேவி அவர்கள் மறைவையொட்டி சென்னை தியாகராயர் நகரில் உள்ள இல்லத்தில் நிதி மற்றும் சுற்றுச்சூழல் அமைச்சர் தங்கம் தென்னரசு நேரில் வந்து அம்மையாரின் உருவப்படத்திற்கு மாலை அணிவித்து ஆறுதல் கூறினர்.

முன்னாள் அமைச்சர் அ.இரகுமான்கான் நூல்கள் வெளியீட்டு விழா!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

1977, 1980, 1984 ஆகிய தேர்தல் களில் சேர்பாக்கத்தில் இருந்தும், 1989ல் புங்கா நகரில் இருந்தும், 1996ல் இராமநாதபுரத்தில் இருந்தும் சட்டமன்றத்திற்குத் தேர்ந்தெடுக்கப் பட்டு அந்தப் பணியையும் நிறைவேற்றினார்.

இன்றும் நம் நெஞ்சங்களில் வாழும் கழகக் காவலர்!

தலைவர் கலைஞர் அமைச்சரவையில், தொழிலாளர் நலத்துறை அமைச்சராக இருந்து பணியாற்றினார். இரண்டு முறை சிறுசேமிப்புத் துறை துணைத்தலைவராக இருந்தார். கழகத்தின் கொள்கை பரப்புச் செயலாளராகப் பணியாற்றியிருக்கிறார். தலைமைக் கழகச் செய்தித் தொடர்புச் செயலாளராக, உயர்நிலை செயல்திட்டக் குழு உறுப்பினராக பல்வேறு உயரங்களைப் பார்த்தவர் அண்ணன் ரகுமான்கான் அவர்கள். இப்படி, தன்னுடைய இறுதிமூச்சு வரைக்கும் கழகக் காவலராக இருந்தவர். இன்றைக்கும் நம் நெஞ்சங்களில் வாழ்ந்து கொண்டிருக்கிறார்!

அவர் மறைவதற்கு சில நாட்களுக்கு முன்னால், கழக உயர்நிலைச் செயல்திட்டக் குழுக் கூட்டத்தை ஆன்லைனில் நாம் நடத்தினோம். அந்தக் கூட்டம் முடிந்ததும், என்னிடம் வீடியோ காலில் பேசிய அவர், என்னுடைய உடல்நலத்தைப் பற்றி அக்கறையோடு கேட்டு அதை கவனித்துக் கொள்ளச் சொன்னார். பதிலுக்கு நானும் அவருடைய உடல்நலனைப் பற்றி விசாரித்தேன். சிறுபான்மைச் சமுதாயத்துக்கு மட்டுமல்ல, திராவிட முன்னேற்றக் கழகத்துக்கும் நாட்டுக்

கும் அவர் தேவை என்று சொன்னேன். அவர் கண் கலங்கிவிட்டார். ஆனால், சில நாட்களிலேயே நம் எல்லோரையும் கண்கலங்க வைத்துவிட்டு, அவர் மறைந்துவிட்டார்.

எந்த சஞ்சகத்துக்கும் ஆட்படாமல் கொள்கை உறுதியோடு இருந்தவர்!

மக்கள் திலகம் எம்.ஜி.ஆர் அவர்கள் எத்தனையோ முறை அண்ணன் ரகுமான்கான் அவர்களைத் தன்னுடைய கட்சிக்கு வரச்சொல்லி அழைத்தார். ஆனால், சிறிய சஞ்சலம் கூட இல்லாமல், கொள்கை உறுதியுடன் கழகத்தில் இருந்தவர் அண்ணன் ரகுமான்கான் அவர்கள்.

ஒருமுறை அல்ல, இரண்டு முறை அவர் வீட்டில் வெடிபுரண்டு வீசப்பட்டது. அதற்கெல்லாம் பயப்படவில்லை. மற்றொருமுறை, சிலர் அவர் வீட்டுக்கு கத்தியும், அரிவாளும் எடுத்துக்கொண்டு வந்து மிரட்டினார்கள். தன் மேல் கத்திவீசியவரின் கையைப் பிடித்து மடக்கினார் அண்ணன் ரகுமான்கான் அவர்கள். உடனே தலைவர் கலைஞர் அவர் வீட்டுக்கே இறங்கிவிட்டார். இதுதான் தி.மு.க.! இதுதான் தலைவர் கலைஞர்!

வரலாற்றில் இடி - மின்னல் - மழை என வருணிக்கப்பட்டவர்கள்!

சட்டமன்றத்தில், அண்ணன் ரகுமான்கான் அவர்கள் எப்படியெல்லாம் செயல்பட்டார் என்று இன்றைக்கு இருக்கக்கூடியவர்கள் தெரிந்து கொள்ள வேண்டும். அப்போது நாம் எதிர்க்கட்சி வரிசையில் இருந்தோம். மக்கள் திலகம் எம்.ஜி.ஆர். அவர்கள் முதலமைச்சர். அப்போது சட்டமன்றத் துக்குள்ளே நின்று கழகத்தைக்

காப்பாற்றிய எம்.எல்.ஏ.க்களில் முக்கியமான மூன்று பேர் சொல்ல வேண்டும் என்றால், அண்ணன் துரைமுருகன் அவர்கள் அண்ணன் க.சுப்பு அவர்கள், அண்ணன் ரகுமான்கான் அவர்கள், வரலாறு இவர்கள் மூன்று பேரையும் இடி மின்னல் - மழை என்று பதிவு செய்திருக்கிறது! அவர்கள் மூன்று பேரும் கேள்வி எழுப்பினால், சட்டமன்றமே அதிரும்!

சட்டமன்றத்தில், அவர்களால் பேச முடியாததை மக்கள் மன்றத்தில் பேசச் சொல்லி அனுப்பி வைத்த போது, தமிழ்நாடு முழுக்க கடடுக்கடங்காத கூட்டம் கூடியது! இன்னும் சொல்ல வேண்டும் என்றால், சில ஊர்களில் இவர்கள் கூட்டங்களில் பேசச் சென்றபோது, அரங்கத்தில் ஏற்பட்டு செய்திருந்தார்கள். அப்போது மக்கள் காசு கொடுத்து டிக்கெட் வாங்கி இவர்கள் பேசுவதைக் கேட்டார்கள்!

நினைத்துப் பார்க்கிறேன்... மாநாடுகளில் அண்ணன் ரகுமான்கான் பேச எழுந்தாலே, கூட்டம் ஆர்ப்பாட்டும்; கைதட்டல் விண்ணை முட்டும்! அவருடைய நடை உடை பாவனை வித்தியாசமாக இருக்கும். அந்த சுருள் முடியை பார்த்தீர்கள் என்றால், எடுத்துச் சுருட்டிவிடுவார். ஐந்து நிமிடத்தில் தலைமுடியை சீவி விடுவார். ஆனால், சுருள் முடியை சுருட்டுவதற்கு 10 நிமிடம் ஆகும். பலமுறை அவருடைய நடைப் பார்ந்திருக்கிறேன்.

அதைப் பற்றி தலைவர் கலைஞர் ஒருமுறை சொன்னார், “சட்டமன்றத்தில் உன் உடலாட தலையாட தலையிலுள்ள சுருள் முடியாட அக்காட்சி கண்டு ஆளும் அரசே ஆடியது”

என்று தலைவர் கலைஞர் அவர்கள் பாராட்டினார். அந்த அளவுக்கு அவருடைய பேச்சு போலவே, அவருடைய ஹேர்ஸ்டைலும் ஃபேமஸ்!

சட்டமன்ற விவாதங்களில் மையப் பொருளாக இருந்தவர்!

அ.தி.மு.க. ஒரு விஷயத்தில் இரட்டை நிலைப்பாட்டை எடுத்தது. (எப்போதுமே அ.தி.மு.க. இரட்டை நிலைப்பாடு என்பது சாதாரணம் தான்!) இதைப் பற்றி சட்டமன்றத்தில் பேசிய அண்ணன் ரகுமான்கான் அவர்கள் என்ன சொன்னார் என்றால், “சின்னமோ இரட்டை இலை, அதனால் இரட்டைப் போக்கு” என்று ‘படார்’ என்று சொன்னார். இதற்கு யாராலும் பதில் சொல்ல முடியவில்லை! பல விவாதங்களுடைய மையப் பொருளாக இருந்தவர் அண்ணன் ரகுமான்கான் அவர்கள்.

நாட்டை ஊநாயகப் பாதையில் இருந்து திசை திருப்பும் முயற்சி!

நேற்று நாடாளுமன்றத்தில், நாட்டை சர்வாதிகாரத்தை நோக்கி நகர்த்த புலனாய்வு அமைப்புகளை வைத்து தங்களுக்கு எதிரானவர்களை பதவி நீக்கம் செய்ய, ஒரு கருப்புச் சட்டத்தை கொண்டு வந்திருக்கிறார் ஒன்றிய உள்துறை அமைச்சர் அவர்கள். இதற்கு முன்பு, குடியரிமை திருத்தச் சட்டம், வக்ஷி திருத்தச் சட்டம் என சிறுபான்மையின மக்களுக்கு எதிராக பல்வேறு சட்டங்களை எல்லாம் கொண்டு வந்தார்கள். அப்போதெல்லாம் இந்தச் சட்டங்களை திராவிட முன்னேற்றக் கழகம் எப்படி கடுமையாக எதிர்த்ததோ, அதேபோல இந்தக் கருப்புச் சட்டத்தை எதிர்ப்போம். இதையெல்லாம் அவர்கள் ஏன் செய்கிறார்கள். மக்கள் பிரச்சினையை திசை திருப்புவதற்காகச்

செய்கிறார்கள். மக்களுடைய கவனத்தை திருப்புவது மட்டுமல்ல, நாட்டையே ஊநாயகப் பாதையில் இருந்து திசை திருப்பு வதற்காக அதை செய்கிறார்கள்.

வரவேற்புரையாற்றிய தம்பி உதயநிதி அவர்கள் சொன்னதுபோல, இடியாகப் பேசிய அவர், தென்றலாக கவிதைகளையும் எழுதியிருக்கிறார். இதையெல்லாம் அறிந்துகொள்ள இந்த ஆறு புத்தகங்களையும் நீங்கள் எல்லோரும் வாங்கிப் படிக்கவேண்டும்! குறிப்பாக, அவருடைய சட்டமன்ற உரைகளை எல்லோரும் படிக்கவேண்டும். எப்படிப் பேசவேண்டும், எப்படி உரைகளைத் தயாரிக்க வேண்டும் என்பதற்கு, அவருடைய உரைகள் ஒரு பாடப்புத்தகமாக வந்திருக்கிறது! இரகுமான்கான் போன்ற இழுமுக்கங்களாக பலர் உருவாக வேண்டும். அதற்காகத்தான், “என் உயிரினும் மோலான” “பாசறைப் பக்கம்” போன்ற பல முன்னெடுப்புகளை இளைஞர் அணியினர் செய்து கொண்டு இருக்கிறார்கள். மற்ற அணியினரும், இன்னும் பல முன்னெடுப்புகளை எடுத்து, கழகக் கொள்கை வீரர்களை உருவாக்க வேண்டும்.

திராவிட இயக்க தீர்ப்புகளின் சிந்தனை!

என்னைப் பொறுத்தவரைக்கும், “கொள்கையை விதைத்து, உழைப்பை உரமாக்கி, வெற்றியை விளைவிக்க வேண்டும்!” இயக்கத்தில் எத்தனைக் கோடி பேரைச் சேர்த்தாலும், அவர்கள் கொள்கைப் பிழப்பு உள்ளவர்களாக வளர்த்தெடுக்க வேண்டும். அதற்கு, தந்தை பெரியார் - புரட்சிக்கவிஞர் பாவேந்தர் பாரதி தாசன் - பேரறிஞர் அண்ணா -

முத்தமிழறிஞர் கலைஞர் - இனமானப் பேராசிரியர் போன்றவர்களுடைய எழுத்துக்களையும், பேச்சுக்களையும் கொண்டு செல்வது போல, அண்ணன் ரகுமான்கான் அவர்களுடைய, திராவிட இயக்கத் தீர்ப்புகளுடைய சிந்தனைகளையும் மக்களிடம் கொண்டு சேர்க்கவேண்டும்!

வெல்கு சுபேர்கானின் பணி!

வெற்றியை நோக்கி நடைபோடும் படைக்குத் தேவையான படைக்கலனாக இந்த நூல்களை உருவாக்கிக் கொடுத்திருக்கிறார் தம்பி சுபேர்கான் அவர்கள். அவருடைய மறைவிற்குப் பிறகுதான் சுபேர்கான் அவர்களுடன் நெருங்கிப் பழக்ககூடிய வாய்ப்பு எனக்குக் கிடைத்தது. ஆனால், பார்த்தவுடனே நிச்சயமாக இவர் ரகுமான்கான் அவர்களைப் பின்பற்றுவார் - அவர் வழியில் நடைபோடுவார் எனும் உறுதி எனக்கு ஏற்பட்டது. அவருடன் வழங்கப்பட்டிருக்கக்கூடிய பொறுப்பை இன்றைக்கு சிறப்பான முறையில் பணியாற்றிக் கொண்டிருக்கிறார். எனவே, அவரை மீண்டும் வாழ்த்தி உறுதியுடன் சொல்கிறேன். சிறுபான்மை மக்களுக்கு எப்போதும் போல தி.மு.க. துணை நிற்கும்; துணை நிற்கும் என்று அந்த நிலையை இந்த நேரத்தில் எடுத்துச் சொல்லி, தி.மு.க. இருப்பது உங்களுக்காகத் தான் - இந்தச் சமுதாயத் திற்காகத் தான் - குறிப்பாக சிறுபான்மைச் சமுதாய மக்களுக்கு கழகம் என்னைக்கும் துணை நிற்கும் - துணை நிற்கும் என்று கூறி, வாழ்க ரகுமான்கான் அவர்களின் புகழ்! வெல்கு சுபேர்கான் அவர்களின் பணி! என்று கூறி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தமிழ்நாடு அரசின் “முதல்வரின் காக்கும் கரங்கள்” திட்டத்தின் கீழ்

முன்னாள் படைவீரர்களுக்கு நலத்திட்ட உதவிகள்!

புண்டி.கே.கலைவாணன் எம்.எல்.ஏ. வழங்கினார்!

திருவாரூர், ஆக. 22 - தமிழ்நாடு முதலமைச்சர் திராவிட நாயகர் மு.க.ஸ்டாலின் அவர்கள், சென்னையிலிருந்து காணொளி காட்சி வாயிலாக முன்னாள் படைவீரர் நலத்துறையின் சார்பில் “முதல்வரின் காக்கும் கரங்கள்” திட்டத்தினைத் தொடங்கி வைத்ததைத் தொடர்ந்து, திருவாரூர் நகராட்சிக்குட்பட்ட திருமஞ்சள் வீதி நகரத்தார் இல்

லத்தில் முன்னாள் படை வீரர்களுக்கு நலத்திட்ட உதவிகளை சட்டமன்ற உறுப்பினர் புண்டி.கே.கலைவாணன் வழங்கினார். மாவட்ட ஆட்சித் தலைவர் மோகனச் சந்திரன் மற்றும் அரசு அதிகாரிகள் உடன் இருந்தனர்.

முன்னாள் படைவீரர்கள் தொழில் தொடங்கி தங்கள் வாழ்வை மேம்படுத்தும் பொருட்டு தமிழ்நாடு முதல்

மைச்சர் மு.க.ஸ்டாலின் அவர்களால் அறிவிக்கப்பட்ட “முதல்வரின் காக்கும் கரங்கள்” திட்டத்தின் கீழ் முன்னாள் படைவீரர்கள் தொழில் தொடங்க ஒரு கோடி ரூபாய் வரை வங்கிகள் மூலம் கடன் பெறுவதற்கு வழிவகை செய்யப்படுகிறது.

மேலும், கடன் தொகை யில் 30 விழுக்காடு மூலதன மானியமும் 3

விழுக்காடு வட்டி மானியமும் வழங்கப்படும், இவர்களுக்குத் திறன் மற்றும் தொழில் முனைவோர் மேம்பாட்டுப் பயிற்சி போன்ற தேவையான பயிற்சிகளும் அரசால் வழங்கப்படுகிறது. இராணுவப் பணியின் போது உயிரிழந்த படைவீரர்களின் குடும்பங்கள் இத் திட்டத்தின் மூலம் பயன்பெறலாம்.

இந்த நிகழ்ச்சியில் 2 முன்னாள் படைவீரர்களுக்கு ரூ.4 லட்சத்து 32 ஆயிரத்து 327 மதிப்பில் முதலீட்டு மானியத் தொகை மிணை சட்டமன்ற உறுப்பினர் புண்டி.கே.கலைவாணன் மாவட்ட ஆட்சித் தலைவர் மோகனச் சந்திரன் ஆகியோர் வழங்கினர்.



இராணிப்பேட்டை மாவட்டம் ஆற்காடு ஊராட்சி ஒன்றியம் புதுப்பாடி ஊராட்சியில் நடந்த “உங்களுடன் ஸ்டாலின்” திட்ட முகாமினை பார்வையிட்டு மனுக்கள்மீது உடனடி தீர்வு காணப்பட பயனாளிகளுக்கு கைத்தறி மற்றும் துணி நூல் துறை அமைச்சர் இராணிப்பேட்டை மாவட்டக் கழகச் செயலாளர் ஆர்.காந்தி ஆணைகளை வழங்கினார். உடன் மாவட்ட ஆட்சியர் ஜே.யு.சுந்திரகலா, மாவட்ட இளைஞரணி அமைப்பாளர் ஆற்காடு சட்டமன்ற உறுப்பினர் ஜே. எஸ். ஈஸ்வரப்பன், ஒன்றியக் குழு தலைவர் புவனேஸ்வரி மற்றும் கழக நிர்வாகிகள் கலந்து கொண்டனர்.



தென்காசி தெற்கு மாவட்ட கழக அலுவலகத்தில் மாவட்ட கழக செயலாளர் வே.ஜெயபாலன் தலைமையில் கடையநல்லூர் சட்டமன்றத் தொகுதிக்குட்பட்ட தலைமை செயற்குழு உறுப்பினர்கள் ஒன்றிய, நகர, பேரூர் கழக செயலாளர்கள் தலைமைக் கழக நிர்வாகிகள் மற்றும் பாக முகவர்கள் ஆகியோர்களுடன் வாக்காளர் பட்டியல் சரிபார்க்கும் பணியினை பற்றி ஆலோசனைக் கூட்டம் நடைபெற்றது. கழக சட்டத் துறை இணைச் செயலாளர் கே.எஸ்.ரவிச்சந்திரன் ஆலோசனை வழங்கி சிறப்புரையாற்றினார். இதில் கழக சட்டத்துறை துணை செயலாளர் ராஜா முகமது, தென்காசி தெற்கு மாவட்ட கழக வழக்கறிஞர் அணி அமைப்பாளர் தங்கராஜ் பண்ணியன் மற்றும் வடக்கு மாவட்ட வழக்கறிஞர் அணி அமைப்பாளர் பிச்சையா ஆகியோர் முன்னிலையில் நடைபெற்றது.